

NATIONAL NEWS BULLETIN (ODIA)

14 June - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- କୋଚିନ୍ ବିମାନ ବନ୍ଦରରେ ପହଞ୍ଚିଲା କୁଏତ ଅଗ୍ନିକାଣ୍ଡରେ ପ୍ରାଣ ହରାଇଥିବା ୪୫ ଭାରତୀୟଙ୍କ ମୃତ ଦେହ ।
- ଆନ୍ତର୍ଜାତିକ ଯୋଗ ଦିବସ ପୂର୍ବରୁ ବାଲୁଦେଶରେ ଭବ୍ୟ କାର୍ଯ୍ୟକ୍ରମ ଆୟୋଜିତ ।
- ସାମାଜିକ ଗଣମାଧ୍ୟମରେ ତ୍ରିକୋଣାସନ ଯୋଗ ଭିଡ଼ିଓ ପୋଷ୍ଟ କଲେ ପ୍ରଧାନମନ୍ତ୍ରୀ ମୋଦୀ
- ଓଡ଼ିଶା ବିଧାନସଭାର କାମଚଳା ବାଚସ୍ପତି ନିଯୁକ୍ତ, ଶପଥପାଠ କରାଇଲେ ରାଜ୍ୟପାଳ ରଘୁବର ଦାସ ।
- ଆଜିଠାରୁ ଆରମ୍ଭ ହେଲା ପବିତ୍ର ହଜ୍ ଯାତ୍ରା ।

ଏବଂ

- ଆଇସିସି ଟି-ଟୋଷ୍ଟି ବିଶ୍ୱକପ୍ କ୍ରିକେଟ୍ରେ ପପୁଆ ନ୍ୟୁଗିନିକୁ ୭ ଡ୍ରିକେଟ୍ ପରାସ୍ତ କଲା ଆଫ୍ଗାନିଷ୍ଟାନ ।

କୁଏତ୍ ପୀୟାର୍-୧

କୁଏତ୍ରେ ଉତ୍ତର ଅଗ୍ନିକାଣ୍ଡରେ ପ୍ରାଣ ହରାଇଥିବା ୪୫ ଜଣ ଭାରତୀୟ ନାଗରିକଙ୍କ ମୃତ ଦେହ ଏକ ସ୍ୱତନ୍ତ୍ର ବିମାନ ଯୋଗେ ଭାରତ ଅଣାଯାଇଛି । ଏହି ସ୍ୱତନ୍ତ୍ର ବିମାନ ଆଜି ସକାଳେ କୋଚିନ୍ ଆନ୍ତର୍ଜାତିକ ବିମାନ ବନ୍ଦରରେ ଅବତରଣ କରିଛି ।

କୁଏତ୍ରେ ଘଟିଥିବା ଏହି ଉତ୍ତର ଅଗ୍ନିକାଣ୍ଡରେ ୪୫ ଜଣ ଭାରତୀୟ ନାଗରିକଙ୍କ ମୃତ୍ୟୁ ହୋଇଥିବା ବେଳେ ଏଥିରେ ସର୍ବାଧିକ ୨୩ ଜଣ କେରଳର ଅଧିବାସୀ ଅଟନ୍ତି । ଅନ୍ୟ ମୃତକଙ୍କ ମଧ୍ୟରେ ତାମିଲନାଡୁରୁ ୭ ଜଣ, ଆନ୍ଧ୍ରପ୍ରଦେଶ ଏବଂ ଉତ୍ତରପ୍ରଦେଶରୁ ୩ ଜଣ ଲେଖାଏଁ, ଓଡ଼ିଶାରୁ ୨ ଜଣ ଏବଂ ବିହାର, ପଞ୍ଜାବ, କର୍ଣ୍ଣାଟକ, ମହାରାଷ୍ଟ୍ର, ପଶ୍ଚିମବଙ୍ଗ, ଝାଡ଼ଖଣ୍ଡ ଏବଂ ହରିଆନାରୁ ଜଣେ ଲେଖାଏଁ ଅଛନ୍ତି । କେନ୍ଦ୍ର ବୈଦେଶିକ ରାଷ୍ଟ୍ରମନ୍ତ୍ରୀ କୀର୍ତ୍ତବର୍ଦ୍ଧନ ସିଂହ ଗତକାଳି କୁଏତ୍ରେ ପହଞ୍ଚିବା ପରେ ମୃତ ଦେହ ଗୁଡ଼ିକୁ ଆଣିବା ଲାଗି କୁଏତ୍ ଅଧିକାରୀଙ୍କ ସହ ଆଲୋଚନା କରିଥିଲେ ।

ଗତ ବୁଧବାର ଦିନ କୁଏତ୍ରେ ମଙ୍ଗଳ ଅଞ୍ଚଳରେ ଶ୍ରମିକମାନେ ରହୁଥିବା ଏକ କୋଠାରେ ଉତ୍ତର ଅଗ୍ନିକାଣ୍ଡ ଘଟିବା ଫଳରେ ୪୫ ଜଣ ଭାରତୀୟ ନାଗରିକଙ୍କ ମୃତ୍ୟୁ ଘଟିଥିଲା । ଅଗ୍ନିକାଣ୍ଡ ଘଟିଥିବା ଆବାସ ସ୍ଥଳୀରେ ଶହେ ଛତୁରୀ ଜଣ ଭାରତୀୟ ଶ୍ରମିକଙ୍କ ମଧ୍ୟରୁ ଆହତ ୩୩ ଜଣ ବିଭିନ୍ନ ହସ୍ପିଟାଲ୍ରେ ଚିକିତ୍ସିତ ହେଉଥିବା ବେଳେ ସେମାନେ ବିପଦମୁକ୍ତ ଥିବା କୁହାଯାଇଛି ।

କୁଏଟ୍-୨

କୁଏଟ୍ ଅଗ୍ନିକାଣ୍ଡ ଘଟଣାରେ କୋଟିନ୍ ବିମାନ ବନ୍ଦରରେ ପହଞ୍ଚିଥିବା ୪୫ଟି ମୃତ ଦେହକୁ ନେବା ଲାଗି ମଞ୍ଜୁରୀ ପ୍ରଦାନ କରାଯାଇଛି । ଏହି ବିମାନରୁ କୋଟିନ୍ରେ ୩୧ଟି ମୃତ ଦେହକୁ ଓହ୍ଲାଇ ଦିଆଯାଇଛି । ସେଥିମଧ୍ୟରୁ ୨୩ ଜଣ କେରଳର ହୋଇଥିବା ବେଳେ ତାମିଲନାଡୁର ୭ଜଣ ଓ କର୍ଣ୍ଣାଟକର ଜଣଙ୍କର ମୃତ ଦେହ ରହିଛି । ତାମିଲନାଡୁର ସଂଖ୍ୟାଲଗ୍ନ କଲ୍ୟାଣ ମନ୍ତ୍ରୀ ଜି.ଜି.କେ.ଏସ୍. ମସ୍ତାନ ମୃତ ଦେହ ଗୁଡ଼ିକୁ ଗ୍ରହଣ କରିଛନ୍ତି । ମୃତ ଦେହ ଗୁଡ଼ିକୁ ସେମାନଙ୍କ ଜନ୍ମସ୍ଥାନକୁ ନେବା ଲାଗି ଆୟୁଲାନୁ ବ୍ୟବସ୍ଥା କରାଯାଇଛି । ଅନ୍ୟ ୧୪ଟି ମୃତ ଦେହକୁ ସେହି ବିମାନରେ ଦିଲ୍ଲୀ ନିଆଯାଇଛି । ଦିଲ୍ଲୀରେ ସମ୍ପୃକ୍ତ ମୃତ ଦେହ ଗୁଡ଼ିକୁ ବିମାନ ବନ୍ଦରରେ ରଖାଯାଇଛି ।

ବୈଦେଶିକ ରାଷ୍ଟ୍ରମନ୍ତ୍ରୀ କାର୍ତ୍ତିବର୍ଦ୍ଧନ ସିଂହ, ପେଟ୍ରୋଲିୟମ୍ ଏବଂ ପ୍ରାକୃତିକ ଗ୍ୟାସ୍ ରାଷ୍ଟ୍ରମନ୍ତ୍ରୀ ସୁରେଶ ଗୋପା, କେରଳର ମୁଖ୍ୟମନ୍ତ୍ରୀ ପିନାରାଇ ବିଜୟନ୍ ଏବଂ ତାଙ୍କ କ୍ୟାବିନେଟ୍ ସହଯୋଗୀ ପ୍ରମୁଖ ଶ୍ରଦ୍ଧାଞ୍ଜଳୀ ଅର୍ପଣ କରିଛନ୍ତି ।

ବାଂଲାଦେଶ-ଯୋଗ

ଆନ୍ତର୍ଜାତିକ ଯୋଗ ଦିବସ ପୂର୍ବରୁ ବାଂଲାଦେଶର ସଦାବାହାର ଯୋଗ ସଂସ୍ଥାନ ଏକ କାର୍ଯ୍ୟକ୍ରମର ଆୟୋଜନ କରିଛି । ଇନ୍ଦିରା ଗାନ୍ଧି ସାଂସ୍କୃତିକ କେନ୍ଦ୍ର ଏବଂ ଭାରତୀୟ ଉଚ୍ଚାୟୁକ୍ତଙ୍କ ସହଯୋଗରେ ତାଙ୍କର

ରବିନ୍ଦ୍ର ସରୋବର ପାର୍କରେ ଏହି କାର୍ଯ୍ୟକ୍ରମ ଆୟୋଜନ କରାଯାଇଥିଲା । ଆନ୍ତର୍ଜାତିକ ଯୋଗ ଦିବସର ମହତ୍ତ୍ୱ ସମ୍ପର୍କରେ ପ୍ରଚାର କରିବା ଏବଂ ଲୋକମାନଙ୍କୁ ସଚେତନ କରାଇବା ଉଦ୍ଦେଶ୍ୟରେ ଏହି କାର୍ଯ୍ୟକ୍ରମ ଆୟୋଜନ କରାଯାଇଥିଲା । ଏଥିରେ ଯୋଗ ଚିକିତ୍ସକଙ୍କ ସମେତ ବହୁ ସଂଖ୍ୟାରେ ଲୋକମାନେ ସାମିଲ ହୋଇଥିଲେ ।

ସଦାବାହାର ଯୋଗ ସଂସ୍ଥାର ବସ୍ତା ସାନ୍ତନୁ କହିଛନ୍ତି, ଡାକା ସମେତ ବାଂଲାଦେଶର ଅନେକ ଅଞ୍ଚଳରେ ଯୋଗ ଅତ୍ୟନ୍ତ ଲୋକପ୍ରିୟ । ସେ କହିଛନ୍ତି, ଯୋଗ ଦ୍ୱାରା ଶାରୀରିକ ଏବଂ ମାନସିକ ସ୍ୱାସ୍ଥ୍ୟ ସତେଜ ରହିଥାଏ ।

ପିଏମ୍ ଯୋଗ

ଚଳିତ ମାସ ୨୧ ତାରିଖରେ ଆନ୍ତର୍ଜାତିକ ଯୋଗ ଦିବସର ଦଶମ ସଂସ୍କରଣ ଆୟୋଜିତ ହେବ । ଏହା ପୂର୍ବରୁ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ସାମାଜିକ ଗଣମାଧ୍ୟମ ପ୍ଲଟଫର୍ମରେ ଏକ ତ୍ରିକୋଣାସନ ଯୋଗ ଭିଡ଼ିଓ ପୋଷ୍ଟ କରିଛନ୍ତି । ଏହି ଆସନ ଦ୍ୱାରା ସ୍ୱାସ୍ଥ୍ୟ ସମ୍ବନ୍ଧୀୟ ବିଭିନ୍ନ ସୁଫଳ ସମ୍ପର୍କରେ କୁହାଯାଇଛି । ପ୍ରଧାନମନ୍ତ୍ରୀ କାନ୍ଧ, ପିଠି ଏବଂ ଏକାଗ୍ରତାରେ ଉନ୍ନତି ଆଣିବା ଲାଗି ତ୍ରିକୋଣାସନ ଅଭ୍ୟାସ କରିବା ପାଇଁ ପରାମର୍ଶ ଦେଇଛନ୍ତି ।

ଓଡ଼ିଶା-ବାଚସ୍ପତି

ଓଡ଼ିଶା ବିଧାନସଭାର କାମଚଳା ବାଚସ୍ପତି ଭାବେ ଆଜି ବିଜୁ ଜନତା ଦଳର ବିଧାୟକ ରଣେନ୍ଦ୍ର ପ୍ରତାପ ସ୍ଵାଇଁଙ୍କୁ ନିଯୁକ୍ତ କରାଯାଇଛି । ରାଜ୍ୟପାଳ ରଘୁବର ଦାସ ରାଜଭବନର ଅଭିଶେକ ହଲରେ ବିଧାୟକ ଶ୍ରୀ ସ୍ଵାଇଁଙ୍କୁ ଶପଥ ପାଠ କରାଇଛନ୍ତି । ବିଧାନସଭାର ଆଗାମୀ ଅଧିବେଶନରେ ଶ୍ରୀ ସ୍ଵାଇଁ ନବନିର୍ବାଚିତ ସଦସ୍ୟମାନଙ୍କୁ ଶପଥପାଠ କରାଇବେ । ଏହାପରେ ବିଧିବଦ୍ଧ ଭାବେ ବାଚସ୍ପତି ନିର୍ବାଚନ କରାଯିବ ।

ହଜ୍ ମାତ୍ରା

ଆଜିଠାରୁ ପବିତ୍ର ହଜ୍ ମାତ୍ରା ଆରମ୍ଭ ହୋଇଛି । ଏହି ମାତ୍ରା ପାଞ୍ଚ ଦିନ ଧରି ଚାଲିବ । ପ୍ରାୟ ୨୦ଲକ୍ଷ ତୀର୍ଥ ଯାତ୍ରୀ ହଜ୍ ମାତ୍ରା ଅବସରରେ ସାଉଦି ଆରବର ମୀନାରେ ଏକତ୍ରିତ ହୋଇଛନ୍ତି । ଚଳିତ ବର୍ଷ ଭାରତରୁ ୧ଲକ୍ଷ ୭୫ ହଜାରରୁ ଅଧିକ ତୀର୍ଥ ଯାତ୍ରୀ ଏହି ମାତ୍ରାରେ ସାମିଲ ହେଉଛନ୍ତି । ସେମାନଙ୍କ ମଧ୍ୟରୁ ୧ଲକ୍ଷ ୪୦ ହଜାର ୨୦ ଜଣ ଯାତ୍ରୀ ଭାରତୀୟ ହଜ୍ କମିଟି ଜରିଆରେ ସେଠାରେ ପହଞ୍ଚିଛନ୍ତି । ଚଳିତ ବର୍ଷ ଭାରତରୁ ୫ହଜାରରୁ ଅଧିକ ମହିଳା ତୀର୍ଥଯାତ୍ରୀ କୌଣସି ପୁରୁଷ ଅଭିଭାବକ ନ ଥାଇ ହଜ୍ ମାତ୍ରା କରୁଛନ୍ତି ।

ତୀର୍ଥ ଯାତ୍ରୀମାନେ ପବିତ୍ର ସହର ମକ୍କାରୁ ମାତ୍ରା ଆରମ୍ଭ କରିଛନ୍ତି । ସେମାନେ ସେଠାରେ ରାତ୍ରି ଯାପନ କରିବା ପରେ ଆସନ୍ତାକାଲି ସକାଳେ ନମାଜ ପଢ଼ିବା ପାଇଁ ଆରାଫତ୍ ଗସ୍ତ କରିବେ । ଭାରତୀୟ ହଜ୍

ଯାତ୍ରୀମାନଙ୍କୁ କୌଣସି ସୂଚନା ପାଇବା ପାଇଁ ଏବଂ ଅଭିଯୋଗ କରିବା ପାଇଁ ହଜ୍ ସୁବିଧା ନାମକ ମୋବାଇଲ୍ ଆପ୍ ଲଞ୍ଚି କରାଯାଇଛି ।

ମୁମ୍ବାଇ-ଇଡି

ଆଇପିଏଲ୍ ମ୍ୟାଚ୍‌ରେ ଅନଧିକୃତ ପ୍ରସାରଣ ଏବଂ କ୍ରିକେଟ୍ ଓ ଲୋକସଭା ନିର୍ବାଚନକୁ ନେଇ ବେଆଇନ୍ ଜୁଆ ଖେଳ ସହ ଜଡ଼ିତ ଥିବା ଏକ ଆପ୍‌ର କେତେକ ସ୍ଥାନରେ ପ୍ରବର୍ତ୍ତନ ନିର୍ଦ୍ଦେଶାଳୟ ଚଢ଼ାଉ କରିଛି । ମୁମ୍ବାଇର କିଛି ଲୋକଙ୍କ ସହ ସେମାନେ ଚଳାଉଥିବା ସଂସ୍ଥା ଉପରେ ମଧ୍ୟ ଇ.ଡି. ଚଢ଼ାଉ କରିଥିବା ଜଣାପଡ଼ିଛି । ଟ୍ୟାଲେଣ୍ଟ ମ୍ୟାନେଜ୍‌ମେଣ୍ଟ ଏଜେନ୍ଟ୍ ମାଧ୍ୟମରେ ଅଭିନେତାମାନଙ୍କୁ ଦିଆଯାଇଥିବା ଅର୍ଥକୁ ସଠିକ୍ ଦର୍ଶାଇବା ପାଇଁ ଏହି ଲୋକମାନେ କାର୍ଯ୍ୟ କରୁଥିବା ଜଣାପଡ଼ିଛି । ଇ.ଡି.ର ସୂଚନା ଅନୁଯାୟୀ ଏହି ଚଢ଼ାଉ ସମୟରେ ନଗଦ ୮ କୋଟି ଟଙ୍କା, ବ୍ୟାଙ୍କ୍ ଖାତା, ଦାମିକିଆ ଘଡ଼ି ଏବଂ କେତେକ ଡିମାନ୍ ଆକାଉଣ୍ଟ ଜବତ କରାଯାଇଛି । ଆଇପିଏଲ୍ ପ୍ରସାରଣ ଅଧିକାର ପାଇଥିବା ଭାୟାକମ୍-୧୮ ଟ୍ୟାଲେଣ୍ଟ ପକ୍ଷରୁ ଏହି ପ୍ରସଙ୍ଗରେ ମାମଲା ଦାଏର କରାଯାଇଥିଲା ।

ଉତ୍ତରାଖଣ୍ଡ-ଜଙ୍ଗଲ ପୀୟାର୍

ଉତ୍ତରାଖଣ୍ଡର ଅଲ୍‌ମୋଡ଼ା ଜିଲ୍ଲା ସ୍ଥିତ ବିନ୍‌ସର୍ ଅଭୟାରଣ୍ୟରେ ଲାଗିଥିବା ନିଆଁକୁ ଆୟତ୍ତ କରିବା ଲାଗି ସେନା ହେଲିକପ୍ଟରର ସହାୟତା ନିଆଯାଉଛି । ନୈନିତାଲର ଭିମ୍‌ତାଲରୁ ପାଣି ସଂଗ୍ରହ କରି ଅଭୟାରଣ୍ୟ ଜଙ୍ଗଲରେ ହେଲିକପ୍ଟର ସହାୟତାରେ ନିଆଁକୁ ଆୟତ୍ତ କରିବାକୁ ଉଦ୍ୟମ ଜାରି ରହିଛି ।

ଗତକାଲି ସମ୍ପୃକ୍ତ ଅଭୟାରଣ୍ୟରେ ଭୟଙ୍କର ଅଗ୍ନିକାଣ୍ଡ ଯୋଗୁଁ ୪ ଜଣ ଅଗ୍ନିସମ୍ପଦ ବାହିନୀ କର୍ମଚାରୀଙ୍କ ମୃତ୍ୟୁ ଘଟିଛି । ସେମାନଙ୍କ ମଧ୍ୟରେ ବନ ବିଭାଗର ସ୍ଥାୟୀ ଏବଂ ଅସ୍ଥାୟୀ କର୍ମଚାରୀ ଓ ବନରକ୍ଷକ ଅଛନ୍ତି ।

ସୂଚନା ଅନୁଯାୟୀ ନିଆଁକୁ ଆୟତ୍ତ କରିବା ଲାଗି ୮ଟି ଦମକଳ ବାହିନୀ କର୍ମଚାରୀ ଘଟଣା ସ୍ଥଳରେ ପହଞ୍ଚିଥିଲେ । ତେବେ ଅଧିକ ବେଗରେ ପବନ ପ୍ରବାହିତ ହେବାରୁ ଘଟଣା ସ୍ଥଳରେ ୪ ଜଣ କର୍ମଚାରୀ ନିଆଁ ମଧ୍ୟରେ ରହିଯାଇଥିଲେ, ଯାହାଫଳରେ ସେମାନଙ୍କ ମୃତ୍ୟୁ ଘଟିଥିଲା । ଏହି ଘଟଣାରେ ଅନ୍ୟ ୪ ଜଣ କର୍ମଚାରୀ ଗୁରୁତର ଆହତ ହୋଇଥିବା ଜଣାପଡ଼ିଛି ।

କଙ୍ଗୋ ଆକ୍ରମଣ

କଙ୍ଗୋର ପୂର୍ବାଞ୍ଚଳରେ ହୋଇଥିବା ଆକ୍ରମଣରେ ଅତିକମ୍ରେ ୪୨ ଜଣଙ୍କର ମୃତ୍ୟୁ ଘଟିଛି । ପୂର୍ବ ଉତ୍ତର କିଉ ପ୍ରଦେଶର ଲୁବେରୋ ଅଞ୍ଚଳର ମାୟିକେକୋ ଗାଁ ଉପରେ ବୁଧବାର ଆକ୍ରମଣ ଘଟିଥିଲା । ପ୍ରାରମ୍ଭିକ

ଭାବେ ମୃତ୍ୟୁ ସଂଖ୍ୟା ୨୫ ରହିଥିବାବେଳେ ପରେ ଏହା ୪୨କୁ ବୃଦ୍ଧି ପାଇଥିବା ସୂଚନା ମିଳିଛି । ସେଠାକାର ଅଧିକାରୀମାନେ କହିଛନ୍ତି, ଆକ୍ରମଣକାରୀମାନେ ଗ୍ରାମବାସୀଙ୍କୁ ଏକ ବୈଠକ ପାଇଁ ନିକଟସ୍ଥ ବଜାରକୁ ଡାକି ସେମାନଙ୍କ ଉପରେ ସଂଘବଦ୍ଧ ଆକ୍ରମଣ କରିଥିଲେ ।

ସିକ୍କିମ୍

ସିକ୍କିମ୍ ମୁଖ୍ୟମନ୍ତ୍ରୀ ପ୍ରେମ ସିଂହ ତମାଙ୍ଗ ସୋରେଙ୍ଗ-ଚାକୁଙ୍ଗ୍ ବିଧାନସଭା ପଦରୁ ଇସ୍ତଫା ଦେଇଛନ୍ତି । ନିର୍ବାଚନ ନିୟମ ଅନୁଯାୟୀ ଫଳାଫଳ ଘୋଷଣା ହେବାର ୧୪ ଦିନ ମଧ୍ୟରେ ଇସ୍ତଫା ଦେବାକୁ ଥିବାରୁ ଶ୍ରୀ ତମାଙ୍ଗ ବିଜୟ ଲାଭ କରିଥିବା ଦୁଇଟି ଆସନ ମଧ୍ୟରୁ ଗୋଟିଏ ଆସନରୁ ଇସ୍ତଫା ଦେଇଛନ୍ତି । ଶ୍ରୀ ତମାଙ୍ଗଙ୍କ ପାର୍ଟି ସିକ୍କିମ୍ କ୍ରାନ୍ତିକାରୀ ମୋର୍ଚ୍ଚା ୩୨ ଆସନ ବିଶିଷ୍ଟ ବିଧାନସଭା ନିର୍ବାଚନରେ ୩୧ଟି ଆସନରେ ବିଜୟ ଲାଭ କରିଥିଲା । ସେ ରେନୋକ ଏବଂ ସୋରେଙ୍ଗ୍ ଚାକୁଙ୍ଗ୍ ବିଧାନସଭା ଆସନରୁ ବିଜୟ ଲାଭ କରିଥିଲେ ।

ଟି-ଟ୍ରେଣ୍ଟି ବିଶ୍ୱକର୍ମ

ଆଇ.ସି.ସି. ପୁରୁଷ ଟି-ଟ୍ରେଣ୍ଟି ବିଶ୍ୱକର୍ମ କ୍ରିକେଟ୍‌ର ଗୁପ୍-ସିର ଏକ ମ୍ୟାଚ୍‌ରେ ଆପ୍‌ଗାନିଷ୍ଟାନ ୭ ଡିକେଟ୍‌ରେ ପପୁଆ ନ୍ୟୁ ଗିନିକୁ ପରାସ୍ତ କରିଛି । ଆଜି ସକାଳେ ତ୍ରିନିଦାଦ୍ ସ୍ଥିତ ବ୍ରାଏନ୍ ଲାରା କ୍ଷାତିୟମ୍‌ରେ ଅନୁଷ୍ଠିତ ମ୍ୟାଚ୍‌ରେ ପ୍ରଥମେ ବ୍ୟାଟିଂ କରି ପପୁଆ ନ୍ୟୁ ଗିନି ୧୯ ଓଭର ୫ଟି ବଲ୍‌ରେ ସମସ୍ତ ଡିକେଟ୍ ହରାଇ ୯୫ରନ୍ ସଂଗ୍ରହ କରିଥିଲା । ଏହାର ଜବାବରେ ଆପ୍‌ଗାନିଷ୍ଟାନ ୧୫ ଓଭର ଗୋଟିଏ ବଲ୍‌ରେ ୩ ଡିକେଟ୍ ହରାଇ ୧୦୧ରନ୍ କରିଥିଲା । ଗୁଲବଦିନ୍ ନାୟବ୍ ୩୬ଟି ବଲ୍‌ରେ ୪୯ରନ୍ ସ୍କୋର କରିଥିଲେ । ଏହି ବିଜୟ ସହିତ ଆପ୍‌ଗାନିଷ୍ଟାନ ଆୟୋଜକ ଡ୍ରେସ୍‌ଇଣ୍ଡିଜ୍ ସହିତ ସୁପର ଏଇଟ୍‌କୁ ଉନ୍ନିତ ହୋଇଛି ।

ଗତକାଳି ଅନୁଷ୍ଠିତ ଏକ ମ୍ୟାଚ୍‌ରେ ଇଂଲଣ୍ଡ' ଓମାନ୍‌କୁ ୮ ଡିକେଟ୍‌ରେ ପରାସ୍ତ କରିଛି । ଏଥିସହିତ ଇଂଲଣ୍ଡର ସୁପର ଏଇଟ୍ ଗୁପ୍‌ରେ ପ୍ରବେଶ କରିବା ଲାଗି ଆଶା ଉଜ୍ଜ୍ୱଳ ହୋଇଛି । ଗତକାଳି ପ୍ରଥମେ ବ୍ୟାଟିଂ କରି ଓମାନ୍ ୪୭ରନ୍‌ରେ ଅଲ୍‌ଆଉଟ୍ ହୋଇଯାଇଥିଲା । ଏହାର ଜବାବରେ ଇଂଲଣ୍ଡ ମାତ୍ର ୧୯ଟି ବଲ୍‌ରେ ଏହି ଲକ୍ଷ୍ୟ ହାସଲ କରିଥିଲା ।

ଅନ୍ୟ ଏକ ମ୍ୟାଚ୍‌ରେ ବଂଲାଦେଶ ନେଦରଲ୍ୟାଣ୍ଡକୁ ୨୫ରନ୍‌ରେ ପରାସ୍ତ କରିଛି ।